

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

॥ *uddhava gītā - dvādaśo'dhyāyaḥ* ॥

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ uddhava gītā - dvādaśo'dhyāyaḥ ॥

śrī·uddhava uvāca

yastvayābhihitāḥ pūrvam dharmastvadbhakti lakṣaṇaḥ |
varṇāśramācāravatāṃ sarveṣāṃ dvīpadāmapī || 12.1 ||

yathānuṣṭhīyamānena tvayi bhaktirṇṇāṃ bhavet |
svadharmeṇāravindākṣa tat samākhyātumarhasi || 12.2 ||

purā kila mahābāho dharmam paramakam prabho |
yattena haṃsarūpeṇa brahmaṇe'bhyāttha mādharma || 12.3 ||

sa idānīm sumahatā kālenāmitrakarśana |
na prāyo bhavitā martyaloke prāganuśāsitaḥ || 12.4 ||

vaktā kartāvitā nānyo dharmasyācyuta te bhuvī |
sabhāyāmapī vairiñcyāṃ yatra mūrtidharāḥ kalāḥ || 12.5 ||

kartrāvitā pravaktrā ca bhavatā madhusūdana |
tyakte mahītale deva vinaṣṭam kaḥ pravakṣyati || 12.6 ||

tattvam naḥ sarvadharmajña dharmastvadbhakti lakṣaṇaḥ |
yathā yasya vidhīyeta tathā varṇaya me prabho || 12.7 ||

śrīśuka uvāca

ittham svabhṛtyamukhyena pṛṣṭaḥ sa bhagavān hariḥ |
prītaḥ kṣemāya martyānām dharmānāha sanātanān || 12.8 ||

śrībhagavānuvāca

dharmya eṣa tava praśno naiḥ śreyasakaro ṇṇām |
varṇāśramācāravatāṃ tamuddhava nibodha me || 12.9 ||

ādau kṛtayuge varṇo nṛṇāṃ haṃsa iti smṛtaḥ |
kṛtakṛtyāḥ prajā jātyā tasmāt kṛtayugaṃ viduḥ || 12.10 ||

vedaḥ praṇava evāgre dharmo'haṃ vṛṣarūpadhṛk |
upāsate taponiṣṭhā haṃsaṃ māṃ muktakilbiṣāḥ || 12.11 ||

tretāmukhe mahābhāga prāṇānme hṛdayātrayī |
vidyā prādurabhūttasyā ahamāsaṃ trivṛṇmakhaḥ || 12.12 ||

viprakṣatriyaviṣṭūdrā mukhabāhūrupādajāḥ |
vairājāt puruṣājātā ya ātmācāralakṣaṇāḥ || 12.13 ||

gṛhāśramo jaghanato brahmacaryaṃ hṛdo mama |
vakṣaḥ sthānād vane vāso nyāsaḥ śīrṣaṇi saṃsthitāḥ || 12.14 ||

varṇānāmāśramāṇāṃ ca janmabhūmyanusāriṇīḥ |
āsan prakṛtayo nṛṇāṃ nīcāirnicottamottamāḥ || 12.15 ||

śamo damastapaḥ śaucaṃ santoṣaḥ kṣāntirārjavam |
madbhaktiśca dayā satyaṃ brahmaprakṛtayastvimāḥ || 12.16 ||

tejo balaṃ dhṛtiḥ śauryaṃ titikṣaudāryamudyamaḥ |
sthairyaṃ brahmaṇyataiśvaryaṃ kṣatraprakṛtayastvimāḥ || 12.17 ||

āstikyaṃ dānaniṣṭhā ca adambho brahmasevanam |
atuṣṭirarthopacayairvaiśyaprakṛtayastvimāḥ || 12.18 ||

śuśrūṣaṇaṃ dvijagavāṃ devānāṃ cāpyamāyayā |
tatra labdhena santoṣaḥ śūdraprakṛtayastvimāḥ || 12.19 ||

aśaucamanṛtaṃ steyaṃ nāstikyaṃ śuṣkavigrahaḥ |
kāmaḥ krodhaśca tarṣaśca svabhāvo'ntevasāyinām || 12.20 ||

ahiṃsā satyamasteyamakāmakrodhalobhatā |
bhūtapriyahitehā ca dharmo'yaṃ sārva-varṇikāḥ || 12.21 ||

*dvitīyaṃ prāpyānupūrvyājjanmopanayanam dvijaḥ |
vasan gurukule dānto brahmādhīyīta cāhūtaḥ || 12.22 ||*

*mekhalājinaḍḍākṣa brahmasūtrakamaṇḍalūn |
jaṭilo'dhautadadvāso'raktapīṭhaḥ kuśān dadhat || 12.23 ||*

*snānabhojanahomeṣu japoccare ca vāgyataḥ |
na cchindyānnakharomāṇi kakṣopasthagatānyapi || 12.24 ||*

*reto nāvakirejjātu brahmavratadharaḥ svayam |
avakīrṇe'vagāhyāpsu yatāsustripadīm japet || 12.25 ||*

*agnyarkācāryagovipraguruvṛddhasurāñchuciḥ |
samāhita upāsīta sandhye ca yatavāg japan || 12.26 ||*

*ācāryaṃ māṃ vijānīyānnāvanmanyeta karhicit |
na martyabuddhyāsūyeta sarvadevamayo guruḥ || 12.27 ||*

*sāyaṃ prātarupānīya bhaikṣyaṃ tasmai nivedayet |
yaccānyadapyanuñjātamupayunñjīta saṃyataḥ || 12.28 ||*

*śuśrūṣamāṇa ācāryaṃ sadopāsīta nīcavat |
yānaśayyāsanasthānairnātidūre kṛtāñjaliḥ || 12.29 ||*

*evaṃvṛtto gurukule vased bhogavivarjitaḥ |
vidyā samāpyate yāvad bibhrad vratamakhaṇḍitam || 12.30 ||*

*yadyasau chandasām lokamāroṣyan brahmaviṣṭapam |
gurave vinyased dehaṃ svādhyāyārtham bṛhadvrataḥ || 12.31 ||*

*agnau gurāvātmani ca sarvabhūteṣu māṃ param |
aprthagdhīrupasīta brahmavarcaśvyakalmaṣaḥ || 12.32 ||*

*strīṇām nirīkṣaṇasparśa saṃlāpakṣvelanādikam |
prāṇino mithunībhūtānagr̥hastho'gratastyajet || 12.33 ||*

śaucamācamaṇaṃ snānaṃ sandhyopāsanamārjavam |
tīrthasevā japo'sprśyā bhakṣyāsambhāṣyavarjanam || 12.34 ||

sarvāśramaprayukto'yaṃ niyamaḥ kulanandana |
madbhāvaḥ sarvabhūteṣu manovākkāyasaṃyamah || 12.35 ||

evaṃ bṛhadvratadharo brāhmaṇo'gniriva jvalan |
madbhaktastīvratapasā dagdhakarmāśayo'malah || 12.36 ||

athānantaramāvekṣyaṇ yathā jijñāsitāgamah |
gurave dakṣiṇāṃ dattvā snāyād gurvanumoditaḥ || 12.37 ||

gṛhaṃ vanaṃ vopaviśet pravrajed vā dvijottamah |
āśramādāśramam gacchennānyathā matparaścaret || 12.38 ||

gṛhārthī sadṛśiṃ bhāryāmudvahedajugupsitām |
yavīyasīṃ tu vayasā yaṃ savarṇāmanukramāt || 12.39 ||

ijyādhyayanadānāni sarveṣāṃ ca dvijanmanām |
pratigraho'dhyāpanaṃ ca brāhmaṇasyaiva yājanam || 12.40 ||

pratigrahaṃ manyamānastapastejoyaśonudam |
anyābhyāmeva jīveta śilairvā doṣadṛk tayoh || 12.41 ||

brāhmaṇasya hi deho'yaṃ kṣudrakāmāya neṣyate |
kṛcchrāya tapase ceha pretyānantasukhāya ca || 12.42 ||

śiloñchavṛttyā parituṣṭacitto
dharmam mahāntam virajam juṣāṇah |
mayyarpitātmā gṛha eva tiṣṭhan
nātiprasaktaḥ samupaiti śāntim || 12.43 ||

samuddharanti ye vipraṃ sīdantaṃ matparāyaṇam |
tānuddharīṣye na cirādāpadbhyo naurivārṇavāt || 12.44 ||

sarvāḥ samuddhared rājā piteva vyasanāt prajāḥ |
ātmanamātmanā dhīro yathā gajapatirgajān || 12.45 ||

evamvidho narapatirvimānenārka-varcasā |
vidhūyehāśubhaṃ kṛtsnamindreṇa saha modate || 12.46 ||

sīdan vipro vaṇigvṛttyā paṇyairevāpadaṃ taret |
khaḍgena vā''padākrānto na śvavṛttyā kathañcana || 12.47 ||

vaiśyavṛttyā tu rājanyo jīvenmṛgayayā''padi |
cared vā viprarūpeṇa na śvavṛttyā kathañcana || 12.48 ||

śūdravṛttiṃ bhajed vaiśyaḥ śūdraḥ kārukaṭakriyām |
kṛcchrānmukto na garhyeṇa vṛttiṃ lipseta karmaṇā || 12.49 ||

vedādhyāyasvadhāsvāhā balyannādyairyathodayam |
devarṣipitr̥bhūtāni madrūpāṇyanvahaṃ jayet || 12.50 ||

yadṛcchayopapannena śuklenopārjitena vā |
dhanenāpīḍayan bhṛtyān nyāyenaiivāharet kratūn || 12.51 ||

kuṭumbeṣu na sajjeta na pramādyet kuṭumbyapi |
vipaścinnaśvaraṃ paśyedadṛṣṭamapi dṛṣṭavat || 12.52 ||

putradārāptabandhūnāṃ saṅgamaḥ pānthasaṅgamaḥ |
anudehaṃ viyantyete svapno nidrānugo yathā || 12.53 ||

itthaṃ parimṛśan mukto gr̥heṣvatithivad vasan |
na gr̥hairanubadhyeta nirmamo nirahaṅkṛtaḥ || 12.54 ||

karmabhirgr̥hamedhīyairiṣṭvā māmeva bhaktimān |
tiṣṭhed vanam vopaviṣet prajāvān vā parivrajet || 12.55 ||

yastvāsaktamatirgehe putravittaiṣaṇāturaḥ |
straiṇaḥ kṛpaṇadhīrmūḍho mamāhamiti badhyate || 12.56 ||

aho me pitarau vṛddhau bhāryā bālātmajā'tmajāḥ |
anāthā māmṛte dīnāḥ katham jīvanti duḥ khitāḥ || 12.57 ||

evam grhāśayākṣiptahṛdayo mūdhadhīrayam |
atṛptastānanudhyāyan mṛto'ndham viśate tamaḥ || 12.58 ||

|| iti dvādaśo'dhyāyah ||